



श्रीति - संदीप राशिनकर पुणे में सम्मानित

इंदौर। शहर के चित्रकार, लेखक संदीप और श्रीति राशिनकर को उनकी दीर्घ साहित्य - कला साधना के अवदान के लिए सम्मानित किया गया। पिंपरी चिंचवड़ विधान सभा क्षेत्र में कला के माध्यम से समाज में रचनात्मकता के संवर्धन के लिए उनके द्वारा किए जा रहे समर्पित प्रयासों के लिए यह सम्मान उन्हें क्षेत्र के कर्मठ नेता रामभाऊ वाकड़कर द्वारा प्रदान किया गया।

संक्षिप्त समाचार

करुर भगदड़

मृतकों के परिजनों को सरकारी नौकरी दे सकेगी सरकार

चेन्नई (एजेंसी)। सतारुद्ध तमिलनाडु वेन्नी कडुगाम (टीवीके) सरकार को बड़ी अंतरिम राहत देते हुए मद्रास हाई कोर्ट की मदुरै बेंच ने शुक्रवार को करुर रैली में मची भगदड़ में मारे गए 41 लोगों के परिजनों को सरकारी नौकरी देने के तमिलनाडु सरकार के फैसले पर रोक लगाने से इनकार कर दिया। हालांकि, कोर्ट ने स्पष्ट किया कि ये नियुक्तियां पूरी तरह से अस्थायी होंगी और मामले के अंतिम फैसले पर निर्भर करेंगी। जस्टिस सी.वी. कार्तिकेयन और जस्टिस आर. शक्तिवेल की बेंच ने कहा कि वे इस स्तर पर सरकार के नीतिगत फैसले में दखल नहीं देना चाहते। कोर्ट ने निर्देश दिया कि ये नियुक्तियां याचिकाओं पर आने वाले अंतिम आदेशों के अधीन होंगी। साथ ही यह भी तय किया कि लाभार्थियों को उनके पहले महीने का वेतन मिलने से पहले इस मामले की याचिकाओं पर सुनवाई की जाए।

टीएमसी के 3 पूर्व राज्यसभा सांसद भाजपा में शामिल

पार्टी ने तीनों को उपचुनाव में उम्मीदवार बनाया

कोलकाता (एजेंसी)। तृणमूल कांग्रेस के तीन पूर्व राज्यसभा सांसद सुषिता देव, सुखेंद्र शेखर राय और प्रकाश चिक बराइक गुरुवार को भाजपा में शामिल हो गए। भाजपा ने तीनों को बंगाल की तीन राज्यसभा सीटों पर होने वाले उपचुनाव के लिए उम्मीदवार बनाया है। पश्चिम बंगाल के विधानसभा चुनाव में टीएमसी की हार के बाद तीनों नेताओं ने राज्यसभा की सदस्यता और टीएमसी से इस्तीफा दे दिया था। तीनों ने ममता से नाराजगी जताई थी और कहा था कि पार्टी मनमाने ढंग से चल रही है। सुखेंद्र ने 8 जून, सुषिता ने 10 जून और प्रकाश ने 11 जून को रिजाइन दिया था। बंगाल की इन तीन राज्यसभा सीटों पर होने वाले उपचुनाव के लिए 24 जुलाई को वोटिंग और काउंटिंग होगी। 14 जुलाई तक नामांकन और जांच 15 जुलाई को होगी।

दान गिनने वाले तेईस कर्मचारियों का इस्तीफा

● चढ़ावे में 10-20 रुपए के नोट बढ़े, 500 के घटे

अयोध्या (एजेंसी)। राम मंदिर चढ़ावा चोरी मामले में सुप्रीम कोर्ट 13 जुलाई को सुनवाई करेगा। चीफ जस्टिस सुर्यकांत की अध्यक्षता वाली बेंच 3 याचिकाओं पर सुनवाई करेगी। याचिकाओं में जांच सीबीआई को सौंपने और टीम के गठन के मांग की गई है। साथ ही, मंदिर में दान के प्रबंधन से जुड़े अलग-अलग विषयों की समीक्षा के लिए एक्सपर्ट कमेटी बनाने की भी मांग की गई है। इधर, मंदिर में चढ़ावा गिनने वाले 23 कर्मचारियों ने गुरुवार को एक साथ इस्तीफा दे दिया। उनका कहना है कि चोरी की घटना के बाद 10-20 रुपए के नोट बढ़ गए हैं, जिससे गिनती में ज्यादा समय लग रहा है। पहले 500 रुपए के नोटों की 70-80 गड़्डियां बन जाती थीं, अब बमुरिकल 15 गड़्डियां बन रही हैं।

12% से ज्यादा अल्कोहल वाली दवा बिना प्रिस्क्रिप्शन नहीं मिलेगी

नई दिल्ली (एजेंसी)। केंद्र सरकार ने 12 फीसदी से ज्यादा अल्कोहल मिक्स दवाओं की खुली बिक्री पर रोक लगा दी है। अब ये दवाएं डॉक्टर के प्रिस्क्रिप्शन के बिना खरीदी या बेची नहीं जा सकेंगी। दवाओं के गलत इस्तेमाल को रोकने के लिए सरकार ने ड्रग्स रूल्स, 1945 में यह बदलाव किया है। नए नियम के तहत उन सभी पीने वाली दवाओं को 'शेड्यूल 11' कैटेगरी में शामिल कर दिया गया है। इनमें एंथिल अल्कोहल की मात्रा 12 फीसदी से ज्यादा होती है और जो 30 मिलीलीटर से बड़ी बोतल में बेची जाती हैं। मेडिकल स्टोर्स को 3 साल का रिकॉर्ड रखना होगा- मेडिकल स्टोर्स के लिए भी खास निर्देश हैं। अब मेडिकल स्टोर्स को इन दवाओं की बिक्री का पूरा रिकॉर्ड एक अलग रजिस्टर में रखना होगा। मार्केट में मिलने वाले कई कफ सिरप और टॉनिक में अल्कोहल की मात्रा काफी

कफ सिरप और टॉनिक पर असर, ड्रग्स रूल्स 1945 में किया बड़ा बदलाव

ज्यादा होती है। बिना रोक-टोक या डॉक्टर की पर्ची के मिलने से कई लोग इनका इस्तेमाल नशे के लिए करने लगे थे। इसी दुरुपयोग को रोकने और दवाओं की बिक्री की सख्ती से निगरानी के लिए सरकार ने यह कदम उठाया है। दवाओं के गलत इस्तेमाल की बढ़ती चिंताओं को देखते हुए सरकार की रेगुलेटरी कमेटीयों- ड्रग्स कंसल्टेटिव कमेटी और ड्रग्स टेक्निकल एडवाइजरी बोर्ड ने इस पर समीक्षा की थी। इन कमेटीयों की सिफारिशों के बाद ही सरकार ने कानून में यह संशोधन लागू किया है। दवाओं में सीमित मात्रा में एंथिल अल्कोहल का इस्तेमाल एक सॉल्वेंट या प्रिजर्वेटिव (दवा को सुरक्षित रखने और घोलने) के रूप में किया जाता है, जो क्लीनिकल तौर पर जरूरी है। यह आमतौर पर हानिकारक नहीं होता।



लिवर के मरीजों के लिए गंभीर साइड इफेक्ट्स

हालांकि, जर्नल ऑफ मेडिकल टॉक्सिकोलॉजी की 2024 की एक रिपोर्ट के मुताबिक, अगर ऐसी दवाओं का बिना डॉक्टर की सलाह के या जरूरत से ज्यादा सेवन किया जाए, तो यह बच्चों, बुजुर्गों और लिवर के मरीजों के लिए गंभीर साइड इफेक्ट्स पैदा कर सकता है। इस कदम से भारत में ड्रग रेगुलेटरी सिस्टम और मजबूत होगा। दवाओं की ट्रेसिबिलिटी बढ़ेगी यानी यह पता लगाना आसान होगा कि क्या गलत है।

साहित्य संपादक निर्मोही जी का दुर्लभ साहित्य संप्रे संग्रहालय में



भोपाल। सुप्रसिद्ध साहित्यकार एवं हिन्दी की प्रतिष्ठित पत्रिका 'वीणा' के पूर्व संपादक कीर्तिशेष मोहनलाल उपाध्याय 'निर्मोही' की स्मृति में उनके परिवार ने भोपाल स्थित माधवराव सप्रे समाचारपत्र संग्रहालय को 700 दुर्लभ पुस्तकें भेंट की हैं।

10 जुलाई को निर्मोही परिवार के सुपुत्र सेवानिवृत्त प्राचार्य डॉ. प्रकाश उपाध्याय एवं वरिष्ठ पत्रकार गिरीश उपाध्याय ने सप्रे संग्रहालय के संस्थापक पद्मश्री विजयदत्त श्रीधर को ये पुस्तकें भेंट कीं। ये पुस्तकें 90 वर्ष तक पुरानी हैं। इनमें से कई पुस्तकें दुर्लभ एवं

अप्राप्य हैं। इनमें हिन्दी, संस्कृत, अंग्रेजी व फ्रेंच भाषा के अलावा गुजराती व राजस्थानी भाषा का साहित्य, आलोचना, काव्य, गद्य, इतिहास, कोश, विषय की पुस्तकें शामिल हैं।

विजयदत्त श्रीधर ने उपाध्याय परिवार के योगदान की सराहना करते हुए कहा कि निर्मोही संग्रहालय का यह बौद्धिक कोश, सप्रे संग्रहालय की संदर्भ-संपदा को और समृद्ध करेगा। देश-विदेश से यहाँ आकर शोध करने वाले शोधार्थियों के लिए विशिष्ट संदर्भ सामग्री उपलब्ध कराएगा। डॉ. प्रकाश उपाध्याय ने आभार व्यक्त करते हुए विश्वास व्यक्त किया कि निर्मोही परिवार की यह पूँजी अब सप्रे संग्रहालय में सुरक्षित रहेगी और आने वाली पीढ़ियों के लिए संदर्भ का महत्वपूर्ण स्रोत बनेगी।



मुख्य सचिव अनुराग जैन ने शुक्रवार को मंत्रालय में अपर मुख्य सचिव नगरीय विकास एवं आवास श्री संजय दुबे और उनकी टीम को ई-गवर्नेंस पुरस्कार 2026 अंतर्गत मध्यप्रदेश को राजत पदक मिलने पर बधाई दी।

यूपी चुनाव के लिए बिहार से लाई जाएंगी 1300 ईवीएम

जीपीएस से लैस रहेंगे लाने वाले वाहन



मतदान केंद्रों और मतदेय स्थलों के निर्धारण की प्रक्रिया भी शुरू - प्रशासन ने मतदान के लिए मतदान केंद्रों और मतदेय स्थलों के निर्धारण की प्रक्रिया भी शुरू कर दी है। तीनों विधानसभा क्षेत्रों में 749 मतदान केंद्र और 1922 मतदेय स्थल प्रस्तावित किए गए हैं, जिस पर राजनीतिक दलों से आपत्तियां और सुझाव मांगे गए हैं। शहरी इलाकों में मतदान प्रतिशत बढ़ाने के लिए सोसायटियों में मतदान केंद्रों की संख्या बढ़ाने पर जोर दिया जा रहा है, ताकि ज्यादा से ज्यादा मतदाता विधानसभा चुनाव में हिस्सा लें।

ग्रेटर नोएडा (एजेंसी)। उत्तर प्रदेश विधानसभा चुनाव की तैयारियां शुरू हो गई हैं। गौतमबुद्ध नगर में बिहार से 1300 ईवीएम मंगवाई जा रही हैं। साथ ही, प्रशासन मतदान केंद्रों के चयन में जुटा है और मतदाता सूची में नए नाम जोड़ने की प्रक्रिया भी चल रही है। उत्तर प्रदेश में विधानसभा चुनाव होने हैं, इसी को देखते हुए प्रशासन ने तैयारियां शुरू कर दी हैं और मतदान केंद्रों के निर्धारण की प्रक्रिया जारी है। जिले में चुनावी मतदान व्यवस्था के लिए बिहार से ईवीएम मंगवाई जा रही हैं।

सरकार ने भीमाना ई20 पेट्रोल से माइलेज पर असर

● इथेनॉल विवाद के बीच आया नितिन गडकरी का बड़ा बयान

नई दिल्ली (एजेंसी)। देशभर में ई20 फ्यूल, यानी पेट्रोल में 20 फीसदी इथेनॉल मिलाने का मामला हर दिन नए मोड़ ले रहा है। देशभर की जनता माइलेज ड्रॉप होने और परफॉर्मेंस प्रभावित होने के साथ ही इंजन में कथित खराबी को लेकर अपनी आवाज मुखर कर रहे हैं।

बिहार के पॉपुलर यूट्यूबर मनोष कश्यप के दावों ने जैसे आग में घी का काम किया और जब विवाद ज्यादा गहरा गया तो



अब केंद्र की मोदी सरकार के एक अहम बाद स्वीकार की है। जी हां, केंद्रीय मंत्री नितिन गडकरी ने माना कि ई20 पेट्रोल

से माइलेज पर हल्का असर होता है, लेकिन पेट्रोल में इथेनॉल मिलाने से गाड़ियों के इंजन में कोई खराबी नहीं आती।

● माइलेज पर मामूली असर - केंद्रीय सड़क, परिवहन और राजमार्ग मंत्री नितिन गडकरी ने एक अंग्रेजी अखबार को दिए इंटरव्यू में स्वीकार किया कि इथेनॉल का कैलोरिफिक वैल्यू पेट्रोल से कम होता है, जिसके कारण माइलेज में मामूली गिरावट आ सकती है। हालांकि, उन्होंने स्पष्ट किया कि यह प्रभाव बहुत ज्यादा नहीं है। सिटी इंडियन कंटीनर (जैसे दिल्ली-मुंबई समेत अन्य महानगरों में टैफिक में बार-बार ब्रेक लगाना) में माइलेज का अंतर इंडियन स्टैंडाल पर ज्यादा निर्भर करता है, न कि केवल फ्यूल पर। ऐसे में जिस तरह की बातें फैलाई जा रही हैं कि माइलेज घट गया है, यह भ्रामक है।

'इंजनमें खराबी की खबरें भ्रामक'

केंद्रीय मंत्री नितिन गडकरी ने कहा कि सोशल मीडिया पर इंजन खराब होने की जो खबरें चल रही हैं, इससे गलत नैरेटिव सेट करने की कोशिशें हो रही हैं। उन्होंने कहा कि ई20 को वाहन बनाने वाली कंपनियों द्वारा कड़े परीक्षणों के बाद ही मंजूरी दी गई है। गडकरी ने चुनौती दी कि कोई एक भी कार दिखाए, जो ई20 इंजन के कारण खराब हुई हो। गडकरी की मानें तो कुछ मामलों में जांच के बाद पता चला कि इंजन की खराबी का कारण मिलावटी ईंधन था, न कि ई20 फ्यूल। आपको बता दें कि हाल ही में यूट्यूबर मनीष कश्यप ने ई20 फ्यूल से अपनी टोयोटा इनोवा हाईक्रॉस खराब होने का दावा किया और इसे लेकर नितिन गडकरी को जमकर कोसा, जिसके बाद ई20 फ्यूल को लेकर विवाद काफी ज्यादा फैल गया और सरकार को इस मामले में अब जवाब देना पड़ रहा है।

जगन्नाथ पुरी के राजा का राष्ट्रपति और पीएम को पत्र

कहा-इस्कान का अलग समय पर रथयात्रा निकालना गलत, इससे परंपरा खत्म हो जाएगी

● इस्कान ने विदेशों में पहले मनाया उत्सव - इस्कान ने 21 जून को लंदन, 14 जून को न्यूयॉर्क सिटी और 5 जुलाई को सिडनी में रथयात्रा निकाली थी। लेकिन इस साल, और पुरी में 29 जून को थी और पुरी में मुख्य रथयात्रा 16 जुलाई को होगी। इस्कान का कहना है कि भगवान जगन्नाथ श्रीजगन्नाथ मंदिर की ओर से हैं। विदेशों में मौसम, स्थानीय परिस्थितियों और भक्तों की सुविधा को देखते हुए रथयात्रा की तारीखें अलग-अलग होती हैं ताकि ज्यादा लोग उत्सव में शामिल हों।

● मध्य प्रदेश में प्रस्तावित रथयात्राओं पर भी आपत्ति - गजपति महाराज ने उज्जैन स्थित इस्कान मंदिर की ओर से 16 से 25 जुलाई के बीच मध्य प्रदेश के 66 स्थानों पर रथयात्रा आयोजित करने पर भी आपत्ति जताई। उन्होंने कहा कि धार्मिक ग्रंथों के अनुसार रथ यात्रा केवल आषाढ़ शुक्ल द्वितीया से शुरू होने वाला 9 दिवसीय उत्सव है। उन्होंने कहा कि महाशिव वैदव्यास रचित स्कंद पुराण में भी भगवान जगन्नाथ ने स्वयं स्नान यात्रा और रथयात्रा की निर्धारित तिथि बताई है। ऐसे में मनमानी तिथियों पर आयोजित करना गलत है।

● महाराज देव के पूर्वजों ने किया था मंदिर का पुनर्विर्माण - वर्तमान गजपति महाराज दिव्यसिंह देव भोई वंश से हैं। यह वंश भगवान जगन्नाथ की परंपरा के संरक्षक के रूप में भी जाना जाता है। माना जाता है कि उन्होंने अफगान आक्रमणों के बाद पुरी में भगवान जगन्नाथ की पूजा-परंपरा को फिर से व्यवस्थित किया था और मंदिर की धार्मिक व्यवस्था को पुनर्स्थापित किया। परंपरा के अनुसार, वे भगवान जगन्नाथ के प्रमुख सेवक माने जाते हैं। रथ यात्रा के दौरान रथों पर सोने की झाड़ू से बहारने की पवित्र सेवा होती है।



संक्षिप्त समाचार

खाद्य विभाग एवं नागरिक आपूर्ति निगम के अधिकारियों-कर्मचारियों ने किया पौधरोपण

50 पौधे लगाकर पर्यावरण संरक्षण का दिया संदेश



सीहोर (निप्र)। पर्यावरण संरक्षण एवं हरित वातावरण को बढ़ावा देने के उद्देश्य से खाद्य विभाग एवं नागरिक आपूर्ति निगम के अधिकारियों एवं कर्मचारियों द्वारा सीहोर के पंचामा स्थित तिलहन संघ के गोदाम परिसर में संयुक्त रूप से पौधरोपण किया गया। इस दौरान विभिन्न प्रजातियों के 50 पौधे रोपे गए तथा उनके संरक्षण का भी संकल्प लिया गया। पौधरोपण कार्यक्रम में अधिकारियों एवं कर्मचारियों ने कहा कि पर्यावरण संरक्षण प्रत्येक नागरिक की जिम्मेदारी है। बढ़ते प्रदूषण और जलवायु परिवर्तन की चुनौतियों के बीच अधिक से अधिक पौधे लगाना और उनका संरक्षण करना समय की आवश्यकता है। उन्होंने सभी नागरिकों से अपने आसपास हरियाली बढ़ाने तथा पौधों की नियमित देखभाल करने की अपील की। इस अवसर पर कनिष्ठ आपूर्ति अधिकारी श्री आकाश चंदेल सहित अन्य अधिकारी उपस्थित थे।

जिला पंचायत सीईओ ने स्कूलों का किया निरीक्षण

बच्चों की आधारभूत साक्षरता एवं संख्यात्मक ज्ञान का किया आकलन



सीहोर (निप्र)। जिला पंचायत सीईओ श्रीमती सर्जना यादव ने विद्यार्थियों की आधारभूत साक्षरता एवं संख्यात्मक ज्ञान का आकलन करने के उद्देश्य से बिलकिसगंज के जनजातीय ग्रामों सालीखेड़ा, पाटनी एवं बिलकिसगंज स्थित शासकीय प्राथमिक एवं माध्यमिक शालाओं का निरीक्षण किया। निरीक्षण के दौरान उन्होंने विद्यार्थियों से आत्मीयता के साथ संवाद किया तथा खेल-खेल में भाषा एवं गणित की आधारभूत अवधारणाओं पर आधारित विभिन्न गतिविधियों के माध्यम से उनकी सीखने की क्षमता का आकलन किया। बच्चों ने भी उत्साहपूर्वक इन गतिविधियों में भाग लिया। उन्होंने शिक्षकों के साथ चर्चा करते हुए उन्हें निर्देशित किया कि कक्षाओं में अधिक से अधिक गतिविधि-आधारित शिक्षण पद्धति अपनाई जाए, जिससे बच्चों में अध्ययन के प्रति रुचि विकसित हो। उन्होंने कहा कि राज्य शासन द्वारा उपलब्ध कराई गई एफएलएन शिक्षण-सामग्री का प्रभावी एवं नियमित उपयोग सुनिश्चित किया जाए, ताकि प्रत्येक विद्यार्थी भाषा एवं गणित की आधारभूत दक्षताओं को सहज एवं आनंददायक तरीके से अर्जित कर सके। उन्होंने कहा कि प्रारंभिक कक्षाओं में गुणवत्तापूर्ण शिक्षण एवं मजबूत आधारभूत साक्षरता एवं संख्यात्मक ज्ञान बच्चों के समग्र शैक्षणिक विकास की नींव है। इस दिशा में शिक्षकों की सक्रिय भूमिका अत्यंत महत्वपूर्ण है तथा प्रत्येक विद्यार्थी की नियमित प्रगति का सतत मूल्यांकन एवं आवश्यक शैक्षणिक सहयोग सुनिश्चित किया जाना चाहिए।

नर्मदापुरम में अवैध शराब के खिलाफ बड़ी कार्रवाई

आरोपी का वाहन जब्त, 87 बल्क लीटर शराब बरामद

नर्मदापुरम (निप्र)। कलेक्टर श्री सोमेश मिश्रा के निर्देश पर जिले में अवैध शराब के निर्माण, विक्रय, परिवहन एवं संग्रहण के विरुद्ध सख्त कार्रवाई जिला आवकरी अधिकारी डॉ. राजीव प्रसाद द्विवेदी के मार्गदर्शन में लगातार जारी है। इसी क्रम में ग्राम बांद्राभान में हाईवे पर नाकाबंदी के दौरान एक वाहन जाच कर तलाशी लेने पर 09 पेटियों में भरी कुल 87 बल्क लीटर देसी मदिरा और बीयर बरामद की गई। जाच की गई शराब और वाहन की अनुमानित कीमत लगभग 3,36,200 रुपये आंकी गई है।

महिला एवं बाल विकास विभाग द्वारा संचालित स्पॉन्सरशिप योजना से मिली नई उम्मीद

विदिशा (निप्र)। विदिशा जिले के गंजबासौदा निवासी एक परिवार के लिए वर्ष 2024 अत्यंत कठिन साबित हुआ। 9 अक्टूबर 2024 को परिवार के मुखिया का आकस्मिक निधन हो जाने से परिवार गहरे आर्थिक संकट में आ गया। तीन बच्चों के पालन-पोषण एवं शिक्षा की पूरी जिम्मेदारी उनकी माता पर आ गई। विपरीत परिस्थितियों में भी माता ने हिम्मत नहीं हारी। उन्होंने दिन-रात मेहनत कर दूसरों के घरों में भोजन बनाने का कार्य किया, ताकि बच्चों की पढ़ाई और परिवार का पालन-पोषण जारी रह सके। इसी दौरान महिला एवं बाल विकास विभाग द्वारा संचालित स्पॉन्सरशिप योजना के अंतर्गत दो बच्चों को प्रति माह 4,000 की आर्थिक सहायता प्राप्त होने लगी। इस सहायता से परिवार की आर्थिक स्थिति में सुधार आया और बच्चों की शिक्षा बिना किसी बाधा के निरंतर जारी रह सकी। आज तीनों बच्चे नियमित रूप से विद्यालय में अध्ययन कर रहे हैं और अपने उज्ज्वल भविष्य की ओर आत्मविश्वास के साथ आगे बढ़ रहे हैं। यह योजना उनके लिए केवल आर्थिक सहयोग ही नहीं, बल्कि आत्मनिर्भरता, शिक्षा और बेहतर भविष्य की नई आशा भी लेकर आई है।

ऊर्जा मंत्री तोमर ने सनखेड़ी में नवीन 33/11 केव्ही उपकेन्द्र का किया लोकार्पण

● सनखेड़ी सहित 09 गांवों के ग्रामीणों और किसानों को मिलेगा लाभ

रायसेन (निप्र)। रायसेन जिले के सांची जनपद के ग्राम सनखेड़ी में 05 एमव्हीए क्षमता के नवीन 33/11 केव्ही उपकेन्द्र का मप्र शासन के ऊर्जा मंत्री श्री प्रद्युम्न सिंह तोमर, सांची विधायक डॉ प्रभुराम चौधरी तथा जिला पंचायत अध्यक्ष श्री यशवंत मीणा द्वारा लोकार्पण किया गया। इस अवसर पर आयोजित कार्यक्रम में ऊर्जा मंत्री श्री तोमर ने उपस्थित जनसमूह को संबोधित करते हुए कहा कि दो करोड़ 90 लाख रू लागत से निर्मित इस उपकेन्द्र के शुरू होने से सनखेड़ी सहित आसपास के नौ गांव के ग्रामीणों तथा किसानों को निर्बाध विद्युत आपूर्ति हो सकेगी।

कार्यक्रम में ऊर्जा मंत्री श्री तोमर ने विद्युत उपकेन्द्र निर्माण हेतु भूमि दान देने वाले श्री नारायण सिंह बघेल को सम्मानित भी किया। इस अवसर पर पौधरोपण भी किया गया। ऊर्जा मंत्री श्री तोमर ने कहा कि सरकार ग्रामीण क्षेत्रों के विकास के लिए सरकार निरंतर काम कर रही है। गांवों में निर्बाध रूप से विद्युत की आपूर्ति हो, लॉ-वोल्टेज की समस्या ना हो! इसके लिए नवीन उपकेन्द्र बनाए जा रहे हैं। उन्होंने कहा कि गांवों में विद्युत की निर्बाध आपूर्ति होने से जहां बच्चों को पढ़ाई में सुविधा होगी, वहीं किसानों को भी सिंचाई के लिए परेशान नहीं होना पड़ेगा। इसके अलावा लो-वोल्टेज की समस्या से भी निजात मिलेगी। कार्यक्रम में विधायक डॉ चौधरी ने कहा कि इस नए 33/11 केव्ही



उपकेन्द्र के बनने से विशनखेड़ी, बिजौली, सनखेड़ी, देवलखेड़ी, आलमखेड़ा, रामगढ़, झिरनिया, महुआखेड़ा एवं हिममतगढ़ में पर्याप्त बिजली मिलेगी। पहले इन गांवों को मेहगांव फीडर से विद्युत सप्लाई होती थी। अब इस नए फीडर से विद्युत सप्लाई होगी, जिससे लॉ-वोल्टेज और बार-बार फॉल्ट होने की समस्या दूर होगी। अब फुल वोल्टेज विद्युत मिलेगी, जिससे किसानों के पंप और घरेलू उपकरण सुरक्षित रहेंगे। इन गांवों के साथ ही मेहगांव के फीडर से जिन गांवों को विद्युत सप्लाई होगी, वहां भी गुणवत्ता में सुधार होगा।

उन्होंने कहा कि क्षेत्र के विकास में कोई कोर कसर नहीं छोड़ी है और आगे नहीं छोड़ेंगे। गांव-गांव को सड़कों से जोड़ा गया है, नवीन स्वास्थ्य केन्द्र, स्कूल भवन आदि का निर्माण कराया गया है। विधायक डॉ चौधरी ने क्षेत्र में स्वीकृत किए गए नवीन विकास कार्यों का भी उल्लेख किया। कार्यक्रम में जिला पंचायत अध्यक्ष श्री यशवंत मीणा ने भी उपस्थित जनसमूह को संबोधित किया। इस अवसर पर मप्र विद्युत वितरण कम्पनी के वरिष्ठ अधिकारी, स्थानीय जनप्रतिनिधि और ग्रामीणजन उपस्थित रहे।

ताप्ती जन्मोत्सव की तैयारी को लेकर बैठक आयोजित

ताप्ती उद्गम स्थल के समग्र विकास के लिए तैयार होगी व्यवस्थित मास्टर प्लानिंग

बैतूल (निप्र)। ताप्ती जन्मोत्सव की तैयारी को लेकर जनपद पंचायत मुलताई में बुधवार को बैठक आयोजित की गई। बैठक में मुलताई विधायक श्री चंद्रशेखर देशमुख, जिला पंचायत अध्यक्ष श्री राजा पवार, नगर पालिका अध्यक्ष श्रीमती नीतू परमार, श्रीमती वर्षा गढ़ेकर, जनपद अध्यक्ष श्रीमती नानी बाई डहारे, कलेक्टर डॉ. सौरभ संजय सोनवणे, एसडीएम श्री राजीव कहार सहित ताप्ती मंदिर ट्रस्ट के सदस्य उपस्थित रहे। बैठक में जनप्रतिनिधियों ने अधिकारियों को निर्देश दिए कि पवित्र ताप्ती नगरी मुलताई को बड़े धार्मिक एवं पर्यटन केंद्र के रूप में विकसित करने के लिए अभी से व्यवस्थित और दूरदर्शी प्लानिंग तैयार की जाए। बैठक में ताप्ती उद्गम स्थल के समग्र विकास, श्रद्धालुओं की सुविधाओं के विस्तार तथा पर्यटन की दृष्टि से आवश्यक आधारभूत संरचनाओं के निर्माण को लेकर विस्तार से चर्चा की गई। बैठक में मुलताई विधायक श्री चंद्रशेखर देशमुख ने कहा कि ताप्ती उद्गम स्थल के विकास की योजना इस प्रकार तैयार की जाए कि श्रद्धालुओं और पर्यटकों को सभी आवश्यक सुविधाएं एक ही परिसर



में उपलब्ध हो सकें। उन्होंने कुंड के आसपास बेहतर लाइटिंग व्यवस्था, कवर्ड नालियों का निर्माण तथा श्रद्धालुओं के बैठने के लिए पर्याप्त संख्या में बेंच लगाने के निर्देश दिए। इसके साथ ही मुख्य वेलकम गेट को आकर्षक डिजाइन के साथ विकसित कर आधुनिक लाइटिंग की व्यवस्था करने के निर्देश भी दिए। बैठक में जिला पंचायत अध्यक्ष श्री राजा पवार ने घाट विकास, पेयजल व्यवस्था, स्मार्ट शौचालय, कंट्रोल रूम सहित अन्य आधारभूत सुविधाओं के लिए विस्तृत प्लान तैयार करने के निर्देश दिए। कलेक्टर डॉ

सोनवणे ने कहा कि भविष्य की आवश्यकताओं को ध्यान में रखते हुए अभी से समग्र विकास योजना तैयार की जाए। उन्होंने श्रद्धालुओं के ठहरने की सुविधा के लिए भक्त निवास निर्माण के लिए उपयुक्त भूमि चिन्हित करने के निर्देश भी अधिकारियों को दिए। उन्होंने ने एसडीएम एवं नगर पालिका सीएमओ को ताप्ती मंदिर के आसपास स्थित जर्जर भवनों का सर्वे कर उन्हें चिन्हित करने के निर्देश दिए। साथ ही छोटे तालाब को स्टैप-सेटिंग सीढ़ीनुमा घाट के रूप में विकसित करने की कार्ययोजना तैयार करने को कहा।

खेतों में पर्याप्त नमी के बाद ही करें बोवाई

रायसेन (निप्र)। मौसम की अनिश्चितता के बारे में लगाए जा रहे अनुमानों के बाद भी किसान भाईयों को चिन्तित होने की आवश्यकता नहीं है। खरीफ की बुआई के लिए कुछ सावधानियां अपनाकर किसान उत्पादन में स्थिरता बनाए रख सकते हैं। कुछ जिलों में अत्यल्प वर्षा को देखते हुए खरीफ फसलों की बोवाई में जल्दबाजी नहीं करनी चाहिए। जब तक खेतों में पर्याप्त नमी न हो जाए, तब तक बुआई करना जोखिम पूर्ण हो सकता है। कृषक कल्याण एवं कृषि विकास विभाग ने वैज्ञानिकों के परामर्श से किसानों को सलाह दी है।

संचालक कृषि श्री उमाशंकर भार्गव ने इस संबंध में मैदानी अमले को किसानों से सतत संपर्क करने के अधीनस्थ कार्यालयों को निर्देश जारी किए हैं। सामान्य रूप से 4 इंच यानि लगभग 1 बालिशत की गहराई तक नमी होने तथा बतर आने के बाद बोवाई की आदर्श स्थिति मानी जाती है। वर्तमान में पूरी तरह मानसून की सक्रियता न होने के कारण बोवाई के लिए किसानों को प्रतीक्षा करने की आवश्यकता है। जिन किसान भाइयों के पास सिंचाई की पर्याप्तता हो उन्हें मृदा

की उर्वरता बढ़ाने के लिये ढ़ैचा या सई की बुवाई हरित खाद के रूप में करना चाहिए। जिन क्षेत्रों में पूर्व में वर्षा हुई है, वे भी हरित खाद या ग्रीन-मैयोरिंग हेतु फसलें बो सकते हैं।

बुवाई के लिए तैयार खेतों में आधार खाद जैसे गोबर की खाद, वर्मी कम्पोस्ट एवं उर्वक जैसे सुपर फॉस्फेट, म्यूरेट ऑफ पोटाश और जिंक सल्फेट तथा जिप्सम आदि को खेत में बोवाई या छिड़काव द्वारा मिलाया जा सकता है। कृषि सलाह के अनुसार किसान भाई, सोयाबीन के बीज का अंकुरण परीक्षण कर 70 प्रतिशत से अधिक अंकुरण क्षमता वाले बीजों का उपयोग करें। रोप एवं कीट प्रतिक्रोधी उपयुक्त ऐसी किस्मों का चयन करें जिनकी जल मांग भी कम हो। इसके लिये कृषि अधिकारियों से परामर्श लेना उपयोगी होगा। बुवाई से पूर्व बीजों को फफूंदनाशकों एवं जैव उर्वकों से उपचारित करना आवश्यक है। सोयाबीन फसल की बुवाई में जलभराव एवं सूखे के प्रतिकूल प्रभावों को कम करने हेतु रिज-एंड फरो सीड ड्रिल, ब्रॉड बेड एंड फरो सीड ड्रिल अथवा हस्तचालित सीड ड्रिलर का प्रयोग करना उपयोगी है।

● कलेक्टर अंशुल गुप्ता के निर्देशानुसार प्रारंभ हुई खरीदी प्रक्रिया

शमशाबाद में समर्थन मूल्य पर मूंग खरीदी का शुभारंभ



विदिशा (निप्र)। जिले के किसानों को उनकी मूंग उपज का उचित मूल्य उपलब्ध कराने और समर्थन मूल्य योजना का लाभ सुनिश्चित करने की दिशा में मंगलवार को नटेशन विकासखंड के विपणन सहकारी समिति मर्या. शमशाबाद

स्थित मूंग उपाजन (खरीदी) केंद्र का विधिवत शुभारंभ किया गया। कलेक्टर श्री अंशुल गुप्ता के निर्देशानुसार प्रारंभ हुई खरीदी प्रक्रिया के पहले ही दिन ग्राम डफरयाई कलां के किसान श्री नारायण सिंह धाकड़ एवं श्री नीरज धाकड़ की मूंग उपज का

समर्थन मूल्य पर सफलतापूर्वक उपाजन किया गया। उपाजन केन्द्र का शुभारंभ जनप्रतिनिधियों और अधिकारियों की मौजूदगी में संपन्न हुआ है। इस अवसर पर नायब तहसीलदार श्री दर्शनलाल नेगी, वरिष्ठ कृषि विकास अधिकारी श्री जगदीश गुर्जर, उपाजन केंद्र नोडल श्री अभिषेक जैन, केंद्र प्रभारी श्री देवेंद्र सिंह राजपूत, एमपीडब्ल्यूएलसी के श्री आकाश साहू, सर्वेयर श्री शुभम कोरी सहित अन्य अधिकारी एवं कर्मचारी उपस्थित रहे। अधिकारियों ने सबसे पहले केन्द्र में मौजूद किसानों का स्वागत करते हुए समर्थन मूल्य खरीदी प्रक्रिया का शुभारंभ किया। खरीदी केंद्र पर इलेक्ट्रॉनिक तौल प्रणाली के माध्यम से पूरी पारदर्शिता एवं व्यवस्थित तरीके से उपज का तौल एवं उपाजन किया गया। इससे किसानों को निष्पक्ष एवं सुगम व्यवस्था का लाभ मिल रहा है। प्रशासन द्वारा यह सुनिश्चित किया गया है कि प्रत्येक किसान की उपज का नियमानुसार और समयबद्ध तरीके से उपाजन हो। उप संचालक कृषि श्री सचिन जैन ने किसानों से अपील की कि वे शासन द्वारा निर्धारित स्लॉट के अनुसार ही अपनी उपज लेकर खरीदी केंद्र पहुंचें तथा सभी आवश्यक दस्तावेज साथ रखें। उन्होंने कहा कि निर्धारित दिशा-निर्देशों का पालन करने से

खरीदी प्रक्रिया बिना किसी बाधा के सुचारु रूप से संचालित होगी तथा किसानों को किसी प्रकार की असुविधा का सामना नहीं करना पड़ेगा। किसानों की सुविधा को ध्यान में रखते हुए खरीदी केंद्र पर पेयजल, छायादार विश्राम स्थल, बैठने की व्यवस्था तथा अन्य आवश्यक मूलभूत सुविधाएं उपलब्ध कराई गई हैं। प्रशासन ने खरीदी केंद्र पर पर्याप्त व्यवस्थाएं सुनिश्चित करते हुए किसान हितैषी वातावरण तैयार किया है, जिससे किसानों को सहज और सुरक्षित तरीके से अपनी उपज बेचने का अवसर मिल सके।

अधिकारियों ने बताया कि शासन के निर्देशानुसार समर्थन मूल्य पर मूंग खरीदी का कार्य 10 अगस्त तक संचालित किया जाएगा। इस अवधि में सभी पंजीकृत एवं पात्र किसानों की उपज का नियमानुसार उपाजन किया जाएगा। जिला प्रशासन ने किसानों से निर्धारित तिथि एवं स्लॉट के अनुसार खरीदी केंद्र पहुंचकर समर्थन मूल्य योजना का अधिकतम लाभ उठाने की अपील की है। साथ ही यह भी आश्वस्त किया गया है कि पूरी खरीदी प्रक्रिया पारदर्शी, व्यवस्थित एवं किसान हितैषी तरीके से संचालित की जाएगी, जिससे किसानों को उनकी उपज का उचित मूल्य समय पर प्राप्त हो सके।

बुजुर्ग ने फांसी लगाकर सुसाइड किया

पैरालिसिस के बाद डिप्रेशन में थे, छत के शेड के सहारे बनाया था फंदा

भोपाल (नप्र)। भोपाल के बैरागढ़ थाना क्षेत्र में एक 60 वर्षीय बुजुर्ग ने घर में फांसी लगाकर जान दे दी। पुलिस के मुताबिक मृतक की पहचान मनोहर लाल रैकवार पिता मोहनलाल रैकवार निवासी बेटा गांव बैरागढ़ के रूप में हुई है। वे पेशे से प्लंबर थे। करीब आठ महीने पहले उन्हें पैरालिसिस (लकवा) का अटैक आया था, जिसके बाद से उनकी तबीयत लगातार खराब रहने लगी थी और वे घर पर ही रह रहे थे।

पुलिस के अनुसार बीमारी के कारण उनके शरीर का एक हिस्सा काम करना बंद कर चुका था। इससे उन्हें रोजमर्रा के सामान्य काम करने में भी काफी परेशानी होती थी। लंबे समय से स्वास्थ्य संबंधी दिक्कतों के चलते वे मानसिक रूप से भी परेशान रहने लगे थे और अवसाद (डिप्रेशन) की स्थिति में थे।

पुलिस ने मर्ग कायम कर जांच शुरू कर दी

शुक्रवार सुबह उनकी पत्नी नींद से उठकर घर की पहली मंजिल पर पहुंची तो देखा कि मनोहर लाल पाइप के सहारे फंदे पर लटके हुए हैं। उन्होंने शोर मचाया। सूचना मिलने पर पड़ोस में रहने वाले रिश्तेदार मौके पर पहुंचे और उनकी मदद से शव को फंदे से नीचे उतारा गया। इसके बाद पुलिस को घटना की जानकारी दी गई।

सूचना मिलते ही बैरागढ़ थाना पुलिस मौके पर पहुंची। पुलिस ने घटनास्थल का निरीक्षण कर शव को पोस्टमार्टम के लिए भेज दिया। मामले में मर्ग कायम कर जांच शुरू कर दी गई है। पुलिस का कहना है कि शुरुआती जांच में बीमारी और उससे उपजी मानसिक परेशानी के चलते यह कदम उठने की बात सामने आई है। पोस्टमार्टम रिपोर्ट और जांच के आधार पर आगे की कार्रवाई की जाएगी।

तंत्र-मंत्र, ट्रेडिंग के नाम पर महिला से 85 लाख ठगो

जिन्न का डर दिखाया; पति की मौत के बाद भी लेता रहा पैसा

दुर्ग-भिलाई (नप्र)। छत्तीसगढ़ के भिलाई में घरेलू परेशानियां दूर करने, तंत्र-मंत्र और पूजा-पाठ कराने का झांसा देकर महिला से करीब 85 लाख रुपए की ठगी की गई है। आरोपी ने महिला को कभी जिन्न और प्रेत बाधा का डर दिखाया, कभी निवेश पर मोटा मुनाफा दिलाने का वादा किया। गुप्त पूजा और पति के एक्सीडेंट होने की बात कर डराया। इसके बावजूद पति की सड़क हादसे में मौत हो गई, जब महिला ने अपने पैसे वापस मांगे तो आरोपी ने जान से मारने की धमकी और अलग-अलग बहाने बनाकर पैसे मांगता रहा। इस मामले में पुलिस ने गुरुवार को आरोपी के मध्य प्रदेश के इंदौर से गिरफ्तार किया है। पुलिस उसके बैंक खातों और पैसे के लेनदेन की जांच की जा रही है। मामला भिलाई नगर थाना क्षेत्र का है।

रायपुर में हुई थी पहचान– दरअसल, संगीता कश्यप ने 16 दिन पहले थाने में शिकायत दर्ज कराई थी। उसने बताया था कि 2023 में रायपुर में एक पारिवारिक कार्यक्रम के दौरान उसकी मुलाकात जबलपुर के रहने वाले पवन बघोरिया से हुई थी। बातचीत के दौरान उसने परिवार की परेशानियों का जिक्र किया। इस पर पवन बघोरिया ने दावा किया कि वह पूजा-पाठ कर सभी समस्याएं दूर कर सकता है। इसके बाद उसने संगीता से लगातार संपर्क रखा और पूजा-पाठ, तंत्र-मंत्र, अन्य धार्मिक कामों के नाम पर पैसे मांगने लगा। संगीता भरोसा करती रही और अलग-अलग किस्तों में उसे रकम देती गई।

जिन्न और प्रेत का डर दिखाकर वसूले पैसे

पोंड़िता ने पुलिस को बताया कि पवन बघोरिया अक्सर कहता था कि परिवार पर जिन्न और प्रेत का साया है। अगर समय पर पूजा नहीं कराई गई तो पूरे परिवार को नुकसान हो सकता है। जब भी संगीता पैसे देने में देरी करती, वह कहता कि जिन्न नाराज हो जाएंगे और बड़ा अनर्थ हो जाएगा।पवन बघोरिया ने गुप्त पूजा कराने और 43 दिन तक लगातार दीपक जलाने जैसी बातें कहकर भी संगीता का भरोसा जीत लिया।

भोपाल में दो युवकों से 33 लाख की ठगी

शेयर ट्रेडिंग और रियल स्टेट कारोबार में निवेश के नाम पर की वारदात

भोपाल (नप्र)। राजधानी भोपाल में साइबर ठगी और निवेश के नाम पर धोखाधड़ी के दो मामले सामने आए हैं। एक मामले में शेयर ट्रेडिंग में मुनाफे का झांसा देकर रियायर्ड बैंक कर्मचारी से 23 लाख रुपए ठग लिए गए। वहीं, दूसरे मामले में रियल एस्टेट कारोबार में निवेश के नाम पर फिजियोथेरेपिस्ट से 10 लाख रुपए की धोखाधड़ी की गई। पुलिस ने दोनों मामलों में केस दर्ज कर जांच शुरू कर दी है।

इंस्टाग्राम से शुरू हुई 23 लाख की ठगी– मिसरोद थाना पुलिस के मुताबिक, सलैया निवासी 48 वर्षीय रोहित वर्मा निजी बैंक से रियायर्ड हैं। उन्होंने इंस्टाग्राम पर शेयर ट्रेडिंग से जुड़ा एक ऐप डाउनलोड किया था। इसके बाद आरोपियों ने अधिक मुनाफे का लालच देकर उनसे अलग-अलग किस्तों में करीब 23 लाख रुपए निवेश करा लिए। जब रोहित वर्मा ने मुनाफा और अपनी रकम वापस मांगी तो आरोपियों ने संपर्क बंद कर दिया।

ये दोनों कहीं दिखें तो तुरंत दें भोपाल पुलिस को सूचना मिलेगा 50,000 रुपए का इनाम, डबल मर्डर केस के हैं सदिग्ध

भोपाल (नप्र)। मध्य प्रदेश की राजधानी में बुजुर्ग पति-पत्नी की हत्या हुई थी। घटना के एक सप्ताह से अधिक हो गए हैं लेकिन पुलिस अभी आरोपियों तक नहीं पहुंच पाई है। अब इस केस से जुड़े दो सदिग्ध आरोपियों की पुलिस ने तस्वीर जारी की है। साथ ही 50000 रुपए का इनाम घोषित किया है।

ऐशबाग के अंबेडकर कॉलोनी में हुई थी हत्या

दरअसल, ऐशबाग की अंबेडकर कॉलोनी में बुजुर्ग जोड़े की हत्या की जांच एसआईटी कर रही है। लेकिन अभी तक कोई कामयाबी नहीं मिली है। गुरुवार को दो सदिग्धों की बेहतर क्रांतिटी के सीसीटीवी तस्वीरें मिली हैं। भोपाल पुलिस ने लोगों से अपील की है कि अगर उन्हें कोई जानकारी इनके बारे में हो तो शेयर करें, जिससे की सदिग्धों की पहचान हो सके।



दो प्रतिशत महंगाई भत्ते की मांग तेज

कर्मचारी बोले- गैस-पेट्रोल सहित हर सामान महंगा फिर भी 7 महीने से नहीं बढ़ा भता, सरकार ने बचाए 425 करोड़

भोपाल (नप्र)। मध्य प्रदेश में अखिल भारतीय सेवा (आईएएस, आईपीएस, आईएफएस) के अधिकारियों को जनवरी 2026 से 2 प्रतिशत महंगाई भत्ता (डीए) दिए जाने के बाद अब प्रदेश के लाखों कर्मचारी और पेंशनर्स भी इसी तिथि से महंगाई भत्ता और महंगाई राहत बढ़ाने की मांग कर रहे हैं। कर्मचारी संगठनों ने राज्य सरकार से जल्द घोषणा करने की मांग की है। उनका कहना है कि महंगाई लगातार बढ़ रही है और सरकार राहत दे नहीं रही।

तृतीय वर्ग कर्मचारी संघ के महामंत्री उमाशंकर तिवारी ने कहा कि केंद्र सरकार अपने एक करोड़ से अधिक कार्यरत और सेवानिवृत्त कर्मचारियों को जनवरी 2026 से बढ़ा हुआ



महंगाई भत्ता और महंगाई राहत दे चुकी है। इसी आधार पर मध्य प्रदेश में कार्यरत करीब 850 अखिल भारतीय सेवा अधिकारियों को भी केंद्रीय दर से

2 प्रतिशत महंगाई भत्ता स्वीकृत कर दिया गया है। ऐसे में प्रदेश के अन्य कर्मचारियों और पेंशनर्स को भी समान लाभ मिलना चाहिए।

12 लाख से अधिक कर्मचारियों-पेंशनर्स को मिलेगा लाभ

कर्मचारी संघ का कहना है कि प्रदेश के करीब 7.50 लाख कार्यरत कर्मचारियों और 4.50 लाख पेंशनर्स को इसका लाभ मिलना चाहिए। वर्तमान में कर्मचारियों को 58 प्रतिशत महंगाई भत्ता और पेंशनर्स को 58 प्रतिशत महंगाई राहत मिल रही है। संगठन ने इसे बढ़ाकर 60 प्रतिशत करने की मांग की है।

कुल्हाड़ी से पत्नी के बॉयफ्रेंड का गला काटा

दोनों को आपत्तिजनक हालत में पकड़ा, रिश्तेदार बनकर घर में रुका, एमपी से मिलने आया था

धमतरी (नप्र)। छत्तीसगढ़ के धमतरी जिले में पति ने अपनी पत्नी को उसके बॉयफ्रेंड के साथ आपत्तिजनक हालत में देख लिया। इसके बाद पति ने बॉयफ्रेंड का कुल्हाड़ी से गला काटकर हत्या कर दी। दरअसल, युवक का आरोपी की पत्नी के साथ अफेयर था। दोनों की पहचान रॉन्ग नंबर पर हुई थी, जिसके बाद दोनों में बातचीत शुरू हुई। वो मध्यप्रदेश के मंदसौर जिले से महिला से मिलने धमतरी आया हुआ था। महिला ने उसे अपना रिश्तेदार बताकर घर में ठहराया था।

बुधवार रात महिला के पति ने दोनों को साथ देखा, जिसके बाद गुस्से में उसने मर्डर किया। घटना के बाद पत्नी गंभीर हालत में युवक को अस्पताल ले गई, लेकिन डॉक्टरों ने उसे मृत घोषित कर दिया।

मामला केरगांव थाना क्षेत्र के बाजार कुरींडीह गांव का है। पुलिस ने आरोपी पति को हिरासत में लेकर पूछताछ शुरू की और बाद में उसे गिरफ्तार कर लिया। मामले में आगे की जांच जारी है।

रॉन्ग नंबर वाले शख्स से हुआ अफेयर

पुलिस के मुताबिक, योगेंद्र सोरी (38) साइकिल स्टैंड का व्यापार करता है। वह पत्नी पूर्णिमा सोरी और 2 बच्चियों के साथ कुरींडीह गांव में रह रहा था।

दरअसल, पूर्णिमा सोरी की करीब एक साल पहले मध्यप्रदेश के मंदसौर जिले के दलौदा तहसील के रहने वाले शंकर सूर्यवंशी (40) से रॉन्ग नंबर के जरिए बातचीत शुरू हुई थी। धीरे-धीरे दोनों के बीच प्रेम संबंध बन गए। इसके बाद शंकर समय-समय पर पूर्णिमा से मिलने उसके गांव आता-जाता था।

रिश्तेदार बताकर घर में ठहराया– बताया जा रहा है कि करीब 15 दिन पहले पूर्णिमा अपनी दो बेटियों के साथ शंकर के घर मंदसौर भी गई थीं। वहां 4-5 दिन रुकने के बाद वह वापस अपने गांव लौट आई थीं।

मास्टर प्लान पर विधायक-अध्यक्ष भिड़े

जनपद अध्यक्ष ने मसूद को दिखाई उंगली, बोले- औकात में रहो;

बीजेपी विधायक बोले- स्मार्ट सिटी से भोपाल का नाश

भोपाल (नप्र)। भोपाल कलेक्ट्रेट में शुक्रवार को दिशा की बैटुक में मास्टर प्लान लागू नहीं होने के मुद्दे पर जमकर हंगामा हुआ। कांग्रेस विधायक आरिफ मसूद और विधायक आतिफ अकील की फंदा जनपद पंचायत अध्यक्ष प्रमोद सिंह राजपूत से तोड़ी बहस हो गई। एक-दूसरे की ओर उंगली दिखाकर बात करने से विवाद और बढ़ गया। प्रमोद ने विधायकों को औकात में रहकर बात करने की नसीहत दे दी। फंदा जनपद पंचायत अध्यक्ष प्रमोद सिंह राजपूत ने बीच में टोका और उंगली दिखाते हुए बात की। इस पर विधायक मसूद नाराज हो गए। विधायक मसूद ने प्रमोद सिंह राजपूत से कहा, तुम बनाओगे क्या... तुम क्या हो? अब तुम हमें सिखाओगे? ये कैसा मास्टर प्लान है? हम सांसद जी से बात कर रहे हैं। देख रहे हैं सर, ये किस तरह बीच में बोल रहे हैं।

विधायक से अध्यक्ष बोले- औकात में रहकर बात करो– इस पर प्रमोद सिंह राजपूत ने भी विधायक मसूद को उंगली दिखाते हुए जवाब दिया। उन्होंने गुस्से में कहा- तुम औकात में रहकर बात करो। तेज आवाज में बात करने से कुछ नहीं होगा। इस तरह करीब 10 मिनट तक विधायक और जनपद अध्यक्ष के बीच बहस चली।

इसके बाद आरिफ मसूद ने कहा- आप शांति से बैठिए... मैं आपसे बात नहीं कर रहा हूं मैं सांसद जी से बात कर रहा हूं। भोपाल का मास्टर प्लान अगर



इसी तरह रहेगा तो विकास नहीं होगा, बिल्कुल नहीं होगा। ये तरीका नहीं चलेगा। आप बदतमीजी कर रहे हैं। हम सांसद जी का सम्मान करते हुए यहां आए हैं। आपका यह तरीका ठीक नहीं है।

भाजपा विधायक बोले- स्मार्ट सिटी ने भोपाल का नाश कर दिया– बैटुक में स्मार्ट सिटी परियोजना को लेकर भी जनप्रतिनिधियों ने अधिकारियों को घेरा। भाजपा विधायक भगवानदास सबनानी ने कहा, स्मार्ट सिटी ने भोपाल का नाश कर दिया। बड़ी-बड़ी इमारतें बना दीं, लेकिन उनमें मूलभूत सुविधाएं तक नहीं हैं।

लिफ्ट में लोग फंस चुके हैं, कम्प्यूनिटी हॉल तक नहीं बनाया गया और दशहरा नहीं मनाए जा सका। उन्होंने सुझाव दिया कि

स्मार्ट सिटी के बड़े व्यावसायिक प्लॉट छोटे किए जाएं, क्योंकि बड़े प्लॉट नहीं बिक रहे हैं। इससे खरीदार बड़ेंगे और स्मार्ट सिटी की आय भी बढ़ेगी।

आरिफ मसूद ने भी भगवानदास सबनानी की बात का समर्थन करते हुए कहा, सबनानी जी वरिष्ठ नेता हैं। यदि वे समस्याएं बता रहे हैं, तो निश्चित रूप से उनमें गंभीरता है। अधिकारियों को इनका जल्द समाधान करना चाहिए। स्मार्ट सिटी बोर्ड के चेयरमैन एवं कलेक्टर प्रियंक मिश्रा ने कहा कि सभी समस्याओं की अलग से समीक्षा कर समाधान कराया जाएगा। वहीं महापौर मालती राय ने कहा कि स्मार्ट सिटी की स्ट्रीट लाइटों की समस्या तक समय पर दूर नहीं हो पाती, जिससे लोगों को परेशानी होती है।

भैंस चोरी के शक में बच्चे को पीटा, मौत

3 लोगों ने बरसाए डंडे, सिर में खून का थका जमा; चाचा-भतीजों के खिलाफ एफआईआर

सिंगरौली (नप्र)। सिंगरौली में भैंस चोरी में शामिल होने के शक में तीन लोगों ने 14 साल के बच्चे को लाठी-डंडों से पीटा। दबंगों के डर से परिवार न तो उसे अस्पताल ले गया और न ही पुलिस में रिपोर्ट कराई। तबीयत ज्यादा बिगड़ी तो परिजन उसे हॉस्पिटल लेकर पहुंचे, जहां इलाज के दौरान बच्चे की मौत हो गई।

पोस्टमार्टम रिपोर्ट के आधार पर शुक्रवार को पुलिस ने तीन आरोपियों के खिलाफ केस दर्ज किया है। सभी फरार हैं। पुलिस के मुताबिक, करकोसा गांव के रहने वाले आसमान सिंह की एक भैंस 6 जुलाई को चोरी हो गई थी। पुलिस ने मौफाल अंसारी, सन्तार अली और नसीम को गिरफ्तार भी कर लिया था। इसी बीच आसमान सिंह और उसके परिवार को शक हुआ कि सरईड गांव निवासी विनोद सिंह को इस चोरी की पूरी जानकारी थी।

आरोपियों ने 7 जुलाई को विनोद को पकड़ लिया और उसकी बेहमी से पिटाई कर दी।

मौत के बाद पुलिस चौकी पहुंचे परिजन– मारपीट से विनोद के सिर और दाहिनी कनपटी पर गंभीर चोट आई। डर-सहमे घरवालों ने किसी को कुछ नहीं बताया। 8 जुलाई की रात विनोद की तबीयत बहुत ज्यादा बिगड़ गई। परिजन उसे लेकर अस्पताल पहुंचे। यहां इलाज के दौरान 9 जुलाई को विनोद की मौत हो गई। इसके बाद उसके परिजन निजाम चौकी पहुंचे और रिपोर्ट दर्ज कराई।

विनोद के परिजन ने कहा- आसमान सिंह आरोप लगा रहा था कि चोरों ने विनोद को 400 रुपए दिए थे। कहा था कि भैंस को खुट्टे से छेड़कर थोड़ी दूर तक खंक देना है। इसी बात को लेकर आसमान सिंह और उसके भतीजों ने विनोद को पीटा।